
Ribhukrita Shiva Stuti

ಮುಖ್ಯಕೃತಾ ಶಿವಸ್ತುತಿಃ

Document Information



Text title : Ribhukrita Shiva Stuti

File name : RRibhukRRitAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 1 | 10-27||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ಮುಖ್ಯಕೃತಾ ಶಿವಸ್ತುತಿಃ



ದಿವಾಮಣಿನಿಶಾಪತಿಸ್ಪುಟಕೃಪೀಟಯೋನಿಸ್ಪುರ-
ಲ್ಲಾಟಭಸಿತೋಲ್ಲಸದ್ವರತ್ರಿಪುಂಡ್ರಭಾಗೋಜ್ವಲಂ .
ಭಜಾಮಿ ಭುಜಗಾಂಗದಂ ವಿದ್ಯತಸಾಮಿಸೋಮಪ್ರಭಾ-
ವಿರಾಜಿತಕಪರ್ಧಕಂ ಕರಟಿಕೃತ್ತಿಭೂಷ್ಯತ್ಕಟಿಂ .. 1.10..
ಭಾಲಾಕ್ಷಾದ್ವರದಕ್ಷಶಿಕ್ಷಕವಲಕ್ಷೋಕ್ಷೇಶವಾಹೋತ್ತಮ-
ತ್ಯಕ್ಷಾಕ್ಷಯ್ಯ ಫಲಪ್ರದಾವಭಸಿತಾಲಂಕಾರರುದ್ರಾಕ್ಷದೃಕ್ .
ಚಕ್ಷುಃಶ್ರೋತ್ರವರಾಂಗಹಾರಸುಮಹಾವಕ್ಷಃಸ್ಥಲಾದ್ಯಕ್ಷ ಮಾಂ
ಭಕ್ಷ್ಯೇಭೂತಗರಪ್ರಭಕ್ಷ ಭಗವನ್ನಿಕ್ಷ ಚ್ಯವಪಾದಾಂಬುಜ .. 1.11..
ಗಂಗಾಚಂದ್ರಕಲಾಲಾಮ ಭಗವನ್ ಭೂಭೃತ್ಕುಮಾರೀಸಖ
ಸ್ವಾಮಿಂಸ್ತೇ ಪದಪದ್ಮಭಾವಮತುಲಂ ಕಷ್ಟಾಪಹಂ ದೇಹಿ ಮೇ .
ತುಷ್ಟೋಽಹಂ ಶಿಪಿವಿಷ್ಟಹೃಷ್ಟಮನಸಾ ಭೃಷ್ಟಾನ್ನ ಮನ್ಯೇ ಹರಿ-
ಬ್ರಹ್ಮೇಂದ್ರಾನಮರಾಂತ್ರಿವಿಷ್ಟಪಗತಾನ್ನಿಷ್ಟಾಹಿ ಮೇ ತಾದೃಶೀ .. 1.12..
ನೃತ್ವಾಡಂಬರಸಜ್ಜಟಾಪಟಲಿಕಾಭ್ರಾಮ್ಯನ್ಮಹೋಡುಚ್ಚಟಾ
ತ್ರುಟ್ಟ್ಯತೋಮಕಲಾಲಾಮಕಲಿಕಾಶಮ್ಯಾಕಮೌಲೀನತಂ .
ಉಗ್ರಾನುಗ್ರಭವೋಗ್ರದುರ್ಗಜಗದುದ್ಧಾರಾಗ್ರಪಾದಾಂಬುಜಂ
ರಕ್ಷೋವಕ್ಷಕುಠಾರಭೂತಮುಮಯಾ ವೀಕ್ಷೇ ಸುಕಾಮಪ್ರದಂ .. 1.13..
ಭಾಲಂ ಮೇ ಭಸಿತತ್ರಿಪುಂಡ್ರಚಿತಂ ತ್ವತ್ಪಾದಪದ್ಮಾನತಂ
ಪಾಹೀಶಾನ ದಯಾನಿಧಾನ ಭಗವನ್ನಾಲಾನಲಾಕ್ಷ ಪ್ರಭೋ .
ಕಂಠೋ ಮೇ ಶಿತಿಕಂಠನಾಮ ಭವತೋ ರುದ್ರಾಕ್ಷದೃಕ್ಪಾಹಿ ಮಾಂ
ಕರ್ಣೌ ಮೇ ಭುಜಗಾಧಿಪೋರುಸುಮಹಾರ್ಕಣ ಪ್ರಭೋ ಪಾಹಿ ಮಾಂ .. 1.14..
ನಿತ್ಯಂ ಶಂಕರನಾಮಬೋಧಿತಕಥಾಸಾರಾದರಂ ಶಂಕರಂ
ವಾಚಂ ರುದ್ರಜಪಾದರಾಂ ಸುಮಹತೀಂ ಪಂಚಾಕ್ಷರೀಮಿಂದುದೃಕ್ .
ಬಾಹೂ ಮೇ ಶಶಿಭೂಷಣೋತ್ತಮಮಹಾಲಿಂಗಾರ್ಚನಾಯೋದ್ಯತೌ
ಪಾಹಿ ಪ್ರೇಮರಸಾದ್ರ್ಯಾಸ್ಯಾ ಸುದೃಶಾ ಶಂಭೋ ಹಿರಣ್ಯಪ್ರಭ .. 1.15..
ಭಾಸ್ವದ್ಬಾಹುಚತುಷ್ಟಯೋಜ್ವಲ ಸದಾ ನೇತ್ರೇ ತ್ರಿನೇತ್ರೇ ಪ್ರಭೋ
ತ್ವಲ್ಲಿಂಗೋತ್ತಮದರ್ಶನೇನ ಸುತರಾಂ ತೃಪ್ತೈಃ ಸದಾ ಪಾಹಿ ಮೇ .

ಪಾದೌ ಮೇ ಹರಿನೇತ್ರಪೂಜಿತಪದದ್ವಂದ್ವಾವ ನಿತ್ಯಂ ಪ್ರಭೋ
ತ್ವಲ್ಲಿಂಗಾಲಯಪ್ರಕ್ರಮಪ್ರಣತಿಭಿರ್ಮಾನ್ಯೈ ಚ ಧನ್ಯೈ ವಿಭೋ .. 1.16..
ಧನ್ಯಸ್ತ್ವಲ್ಲಿಂಗಸಂಗೇಪ್ಯನುದಿನಗಲಿತಾನಂಗಸಂಗಾಂತರಂಗಃ
ಪುಂಸಾಮರ್ಥೈಕಶಕ್ತ್ಯಾ ಯಮನಿಯಮವರೈರ್ವಿಶ್ವವಂದ್ಯ ಪ್ರಭೋ ಯಃ .
ದತ್ತಾ ಬಿಲ್ವದಲಂ ಸದಂಬುಜವರಂ ಕಿಂಚಿಜ್ಜಲಂ ವಾ ಮುಹುಃ
ಪ್ರಾಪ್ನೋತೀಶ್ವರಪಾದಪಂಕಜಮುಮಾನಾಥಾದ್ಯ ಮುಕ್ತಿಪ್ರದಂ .. 1.17..
ಉಮಾರಮಣ ಶಂಕರ ತ್ರಿದಶವಂದ್ಯ ವೇದೇಡ್ಯ ಹೃ-
ತ್ವ ದೀಯಪರಭಾವತೋ ಮಮ ಸದೈವ ನಿರ್ವಾಣಕೃತ್ .
ಭವಾರಣವನಿವಾಸಿನಾಂ ಕಿಮು ಭವತ್ಪದಾಂಭೋರುಹ-
ಪ್ರಭಾವಭಜನಾದರಂ ಭವತಿ ಮಾನಸಂ ಮುಕ್ತಿದಂ .. 1.18..
ಸಂಸಾರಾರ್ಗಲಪಾದಬದ್ಧಜನತಾಸಮೋಚನಂ ಭರ್ಗ ತೇ
ಪಾದದ್ವಂದ್ವಮುಮಾಸನಾಥ ಭಜತಾಂ ಸಂಸಾರಸಂಭರ್ಜಕಂ .
ತ್ವನ್ನಾಮೋತ್ತಮಗರ್ಜನಾದಘಕುಲಂ ಸಂತರ್ಜಿತಂ ವೈ ಭವೇ-
ದ್ಯುಃಖಾನಾಂ ಪರಿಮಾರ್ಜಕಂ ತವ ಕೃಪಾವೀಕ್ಷಾವತಾಂ ಜಾಯತೇ .. 1.19..
ವಿಧಿಮುಂಡಕರೋತ್ತಮೋರುಮೇರುಕೋದಂಡಖಂಡಿತಪುರಾಂಡಜವಾಹಬಾಣ .
ಪಾಹಿ ಕ್ಷಮಾರಥವಿಕರ್ಷಸುವೇದವಾಜಿ-
ಹೇಷಾಂತಹರ್ಷಿತಪದಾಂಬುಜ ವಿಶ್ವನಾಥ .. 1.20..
ವಿಭೂತೀನಾಮಂತೋ ನ ಹಿ ಖಲು ಭವಾನೀರಮಣ ತೇ
ಭವೇ ಭಾವಂ ಕಶ್ಚಿತ್ ತ್ವಯಿ ಭವಹ ಭಾಗ್ಯೇನ ಲಭತೇ .
ಅಭಾವಂ ಚಾಜ್ಞಾನಂ ಭವತಿ ಜನನಾದ್ಯೈಶ್ಚ ರಹಿತಃ
ಉಮಾಕಾಂತ ಸ್ವಾಂತೇ ಭವದಭಯಪಾದಂ ಕಲಯತಃ .. 1.21..
ವರಂ ಶಂಭೋ ಭಾವೈರ್ಭಜನಭಾವೇನ ನಿತರಾಂ (ಭಾವೈರ್ಭವಭಜನಭಾವೇನ)
ಭವಾಂಭೋಧಿನಿತ್ಯಂ ಭವತಿ ವಿತತಃ ಪಾಂಸುಬಹುಲಃ .
ವಿಮುಕ್ತಿಂ ಭುಕ್ತಿಂ ಚ ಶ್ರುತಿಕಥಿತಭಸ್ಮಾಕ್ಷವರಧೈ-
ಗ್ಭವೇ ಭರ್ತುಃ ಸರ್ವೋ ಭವತಿ ಚ ಸದಾನಂದಮಧುರಃ .. 1.22..
ಸೋಮಸಾಮಜಸುಕೃತ್ತಿಮೌಲಿದ್ಯುಕ್ ಸಾಮಸೀಮಶಿರಸಿ ಸ್ತುತಪಾದ .
ಸಾಮಿಕಾಯಗಿರಿಜೇಶ್ವರ ಶಂಭೋ ಪಾಹಿ ಮಾಮಖಿಲದುಃಖಸಮೂಹಾತ್ .. 1.23..
ಭಸ್ಮಾಂಗರಾಗ ಭುಜಗಾಂಗ ಮಹೋಕ್ಷಸಂಗ
ಗಂಗಾಂಬುಸಂಗ ಸುಜಟಾ ನಿಟಿಲ ಸ್ಪುಲಿಂಗ .
ಲಿಂಗಾಂಗ ಭಂಗಿತಮನಂಗ ವಿಹಂಗವಾಹ-
ಸಂಪೂಜ್ಯಪಾದ ಸದಸಂಗ ಜನಾಂತರಂಗ .. 1.24..
ವಾತ್ಸಲ್ಯಂ ಮಯಿ ತಾದೃಶಂ ತವನಚೇಚ್ಚಂದ್ರಾರ್ಧ ಚೂಡಾಮಣೇ

ಧಿಕ್ಕೃತ್ಯಾಪಿ ವಿಮುಚ್ಯ ವಾ ತ್ವಯಿ ಯತೋ ಧನ್ಯೋ ಧರಣ್ಯಾಮಹಂ .
ಸಕ್ಷಾರಂ ಲವಣಾರ್ಣವಸ್ಯ ಸಲಿಲಂ ಧಾರಾ ಧರೇಣ ಕ್ಷಣಾ-
ದಾದಾಯೋಜ್ವಿತಮಾಕ್ಷಿತೌ ಹಿ ಜಗತಾಂ ಆಸ್ವಾದನೀಯಾಂ ದೃಶಾಂ .. 1.25..
ತ್ವತ್ಕೈಲಾಸವರೇ ವಿಶೋಕಹೃದಯಾಃ ಕ್ರೋಧೋಜ್ವಿತಾಚ್ಚಾಂಡಜಾಃ
ತಸ್ಮಾನ್ಮಾಮಪಿ ಭೇದಬುದ್ಧಿರಹಿತಂ ಕುರ್ವೀಶ ತೇನುಗ್ರಹಾತ್ .
ತ್ವದ್ವಕ್ತ್ರಾಮಲ ನಿರ್ಜರೋಜ್ವಿತ ಮಹಾಸಂಸಾರ ಸಂತಾಪಹಂ
ವಿಜ್ಞಾನಂ ಕರುಣಾಸದಿಶಾದ್ಯ ಭಗವನ್ ಲೋಕಾವನಾಯ ಪ್ರಭೋ .. 1.26..
ಸಾರಂಗೀ ಸಿಂಹಶಾಬಂ ಸ್ವಶತಿ ಸುತಧಿಯಾ ನಂದಿನೀ ವ್ಯಾಘ್ರಪೋತಂ
ಮಾರ್ಜಾರೀ ಹಂಸಬಾಲಂ ಪ್ರಣಯಪರವಶಾ ಕೇಕಿಕಾಂತಾ ಭುಜಂಗಂ .
ವೈರಾಣ್ಯಾಜನೃಜಾತಾನ್ಯಪಿ ಗಲಿತಮದಾ ಜಂತವೋನೈ ತ್ಯಜಂತಿ
ಭಕ್ತಾಸ್ತ್ವತ್ಪಾದಪದ್ಮೇ ಕಿಮು ಭಜನವತಃ ಸರ್ವಸಿದ್ಧಿಂ ಲಭಂತೇ .. 1.27..
.. ಇತಿ ಶಿವರಹಸ್ಯಾಂತರ್ಗತೇ ಋಭುಕೃತಾ ಶಿವಸ್ತುತಿಃ ಸಂಪೂರ್ಣಾ ..
- .. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 1 . 10-27..
- .. shrIshivarahasyam . shankarAkhyah ShaShThAMshah . adhyAyaH 1 . 10-27..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.
Selected verses from Ribhu Gita have been compiled here based on similarity of content.
Proofread by Ruma Dewan

Ribhukrita Shiva Stuti

pdf was typeset on August 5, 2023

Please send corrections to sanskrit@cheerful.com

